



РЕПУБЛИКА СЕВЕРНА МАКЕДОНИЈА

АГЕНЦИЈА ЗА РЕГУЛИРАЊЕ НА ЖЕЛЕЗНИЧКИОТ СЕКТОР

Врз основа на член 103 став 1 алинеја 9, член 15, член 16 и член 97 став 1 алинеја 13 од Законот за железничкиот систем („Службен весник на Република Македонија“ број 48/10, 23/11, 80/12, 155/12, 163/13, 42/14, 130/14, 152/15, 31/16, 178/16 и 64/18 и „Службен весник на Република Северна Македонија“ бр. 302/20), како и согласно Правилникот за формата и содржината на образецот на барањето и упатството за пополнување на барањето за издавање на дозволата, анексот за финансиско покритее за одговорност од вршење дејност, формата и содржината на образецот на дозволата, како и формата, содржината и начинот на водење на регистарот на издадени дозволи за вршење на јавен железнички превоз („Службен весник на Република Македонија“ 134/12 и 49/13), Управниот одбор на Агенцијата за регулирање на железничкиот сектор, на седницата одржана на ден 25.08.2021 година ја донесе следната:

О Д Л У К А
ЗА ДАВАЊЕ ПРЕТХОДНА СОГЛАСНОСТ НА ПРЕДЛОГ РЕШЕНИЕТО
УП I БРОЈ 01

Член 1

Со оваа Одлука се дава претходна согласност на Предлог Решението УП I број 01 од ден 25.08.2021 година со кое **СЕ УВАЖУВА БАРАЊЕТО** за измена на Дозволата за вршење јавен превоз во железничкиот сообраќај на Железници на Република Северна Македонија Транспорт АД – Скопје со седиште на ул. “Булевар 3-та Македонска бригада” бр. 66, 1000 Скопје-Аеродром и ЕДБ 4030007643250, Број на дозвола 01, Дозвола-нотификација број 12-327513, издадена од Министерство за транспорт и врски на ден 27.05.2009 година, со важност од 01.01.2009 година, **во точка 2 каде стои: Носител на дозволата.**

Се врши измена во точка 2 каде стои: „Носител на дозволата“ во Дозволата за вршење јавен превоз во железничкиот сообраќај на Железници на Република Северна Македонија Транспорт АД – Скопје со седиште на ул. “Булевар 3-та Македонска бригада” бр. 66, 1000 Скопје-Аеродром и ЕДБ 4030007643250, Број на дозвола 01, Дозвола-нотификација број 12-327513, издадена од Министерство за транспорт и врски на ден 27.05.2009 година, со важност од 01.01.2009 година и тоа, наместо име на превозник: „Македонски железници Транспорт АД Скопје“, во иднина ќе стои: „Железници на Република Северна Македонија Транспорт АД – Скопје“.

Член 2

СЕ ЗАДОЛЖУВААТ директорот и овластеното лице за водење на управна постапка на Агенцијата за регулирање на железничкиот сектор да изготват Решение по УП I број 01.

Член 3

Оваа Одлука стапува во сила од денот на нејзиното донесување.

ОБРАЗЛОЖЕНИЕ:

На ден 20.01.2020 година, Железници на Република Северна Македонија Транспорт АД – Скопје (во понатамошниот текст: барателот), со адреса ул. „Булевар 3-та Македонска бригада“ бр. 66, 1000 Скопје-Аеродром, согласно Правилникот за формата и содржината на образецот на барањето и упатството за пополнување на барањето за издавање на дозволата, анексот за финансиско покритеие за одговорност од вршење дејност, формата и содржината на образецот на дозволата, како и формата, содржината и начинот на водење на регистарот на издадени дозволи за вршење на јавен железнички превоз („Службен весник на Република Македонија“ 134/12 и 49/13) до Агенцијата за регулирање на железничкиот сектор (во понатамошниот текст: Агенцијата) поднесе Барање за измена на Дозволата за вршење јавен превоз во железничкиот сообраќај, Број на дозвола 01, Дозвола-нотификација број 12-327513, издадена од Министерство за транспорт и врски на ден 27.05.2009 година, со важност од 01.01.2009 година. Барањето е заведено со архивски број 10-25/1 од ден 20.01.2020 година.

Барањето е поднесено согласно укажувањето на Агенцијата, а врз основа на претходното постапување на Агенцијата согласно член 17 ставови (1), (2), (3) и (13) од Законот за железничкиот систем („Службен весник на Република Македонија“ 48/10, 23/11, 80/12, 155/12, 163/13, 42/14, 130/14, 152/15, 31/16, 178/16 и 64/18), односно Агенцијата на ден 14.10.2019 година со Допис број 12-173/1 започна да врши контрола на барателот, за тоа дали барателот ги исполнува условите од членот 16 став (1) на Законот за железничкиот систем за поседување на Дозволата за вршење јавен превоз во железничкиот сообраќај, Број на дозвола 01, Дозвола-нотификација број 12-327513, издадена од Министерство за транспорт и врски на ден 27.05.2009 година, со важност од 01.01.2009 година.

Барателот за докажување за исполнување на условите за поседување на Дозволата, на ден 29.10.2019, 25.11.2019 и 18.12.2019 година, до Агенцијата ги достави следните документи:

1. Тековна состојба од Централен регистар на СРМ, Деловоден број 35020190020269 од 01.10.2019, Заверена на Нотар;
2. Потврда за регистрирана дејност од Централен регистар на СРМ Број0809-50/150120190053916 од 11.10.2019, Заверена на Нотар;
3. Потврда за стечајна постапка од Централен регистар на СРМ Број0806-50/150120190053914 од 22.10.2019, Заверена на Нотар;
4. Потврда за ликвидациона постапка од Централен регистар на СРМ Број0807-50/150120190053915 од 22.10.2019, Заверена на Нотар;
5. Потврда за прекршочна санкција, -Не се евидентирани податоци за изречена прекршочна санкција-забрана за вршење професија, дејност или должност за ЖРСМ Транспорт АД-Скопје;
6. Потврда за прекршочна санкција-Не се евидентирани податоци за изречена прекршочна санкција-забрана за вршење професија, дејност или должност за управителот Орхан Муртезани;
7. Потврда за прекршочна санкција-Не се евидентирани податоци за изречена прекршочна санкција-Привремена забрана за вршење одделна дејност за ЖРСМ Транспорт АД-Скопје;
8. Потврда за споредна казна-Не се евидентирани податоци за изречена споредна казна за сторени кривични дела-Привремена забрана за вршење одделна дејност за ЖРСМ Транспорт АД-Скопје;
9. Потврда за споредна казна-Не се евидентирани податоци за изречена споредна казна за сторени кривични дела-трајна забрана за вршење на одделна дејност за ЖРСМ Транспорт АД-Скопје;

10. Потврда за споредна казна-Не се евидентирани податоци за изречена споредна казна за сторени кривични дела- забрана за учество во постапки за јавен повик, додоелување на договори за јавна набавка и договори за јавно приватно партнерство за ЖРСМ Транспорт АД-Скопје;
11. Годишна сметка за 2018 година на Македонски железници Транспорт АД –Скопје, Заверена на Нотар;
12. Дипломи од Факултет, Уверениа од Факултет, Решенија за признавање високообразовна квалификација од Министерство за образование и наука на РМ и Потврди –Одјава Образец М1-М-2 од Агенција за вработување на РМ;
13. Осигурување од општа одговорност Полиса број 13023000014099/0, Издадена од Евроинс Осигурување АД Скопје, со важност до 28.01.2020 година, Заверена на Нотар.
14. Дозвола за вршење јавен превоз во железничкиот сообраќај, Број на дозвола 01, Дозвола-нотификација број 12-327513, издадена од Министерство за транспорт и врски на ден 27.05.2009 година, а со важност од 01.01.2009 година, Копија верна на оригиналот;
15. Потврда од Основен Кривичен суд-Одделение за прекршочна евиденција ПРК-Р-5149-19 од 21.11.2019 - Не постојат податоци во евиденцијата на Основен Кривичен суд Скопје за изречена прекршочна санкција “што се состои во забрана за вршење на професија, дејност или должност“ за ЖРСМ Транспорт АД-Скопје, Оригинал;
16. Потврда за казнена евиденција од Основен Кривичен суд-Одделение за казнена и кривична евиденција КР-33878-19 од 21.11.2019 - Не евидентираат изречени правосилни осудителни пресуди на територијата на РСМ за ЖРСМ Транспорт АД-Скопје, Оригинал;
17. Уверение за платени даноци и придонеси издадено од Управата за јавни приходи на Република Северна Македонија број 28-4543/2 од 21.11.2019 година дека Правното лице ги има измирено пријавените и доспеани обврски во Управата за јавни приходи, по основ на: Данок на додадена вредност, Плати и придонеси од задолжително социјално осигурување(од 01.01.2009 до денот на издавање на уверението), персонален данок на доход, данок на добивка, Други давачки за кои е надлена УЈП и Други такси за кои е надлежна УЈП, Оригинал;
18. Информација за економско финансиската состојба на ЖРСМ Транспорт АД-Скопје, со прилог преглед на податоци од годишна сметка за 2018 година и индикатори за оценка на бонитет издадена од Централен регистар на Република Северна Македонија;Број 0905-22/584 од 14.11.2019 година, Оригинал;
19. Извештај за билансот на состојба и податоци од билансот на успех издаден од Централен регистар на Република Северна Македонија, Број 0904—50/ 150120190059030 од 15.11.2019 година, Оригинал;
20. Извештај за работењето на МЖТАД Скопје за период од 01.01-31.12.2018 година, Копија верна на оригиналот;
21. Финансиски извештаи за годината завршена на 31 декември 2018 година и Извештај на независен ревизор, Копија верна на оригиналот;
22. Образложение на кои работни места се вработени лицата за кои се доставени Дипломи од Факултет, Уверенија од Факултет, Решенија за признавање високообразовна квалификација од Министерство за образование и наука на РМ и Потврди –Одјава Образец М1-М-2 од Агенција за вработување на РМ;
23. Диплома за Сообраќаен инженер железничка струка од Виша железничка школа Белград за Ефтовски Сашко, Заверена на Нотар и
24. Диплома број [] од Висока железничка школа за Белград Никодиновски Игор, Заверена на Нотар;
25. Копија од Бизнис план за 2020 година со содржани: Инвестициони програми за 2020, 2021 и 2002година, Финансиска програма за 2020 година и Тригодишен план за период од 2020-2022 година на Железници на Република Северна Македонија Транспорт АД – Скопје

26. -СЕРТИФИКАТ за стручнооспособување на советник за безбедност при превоз на опасни материјали број [] од ден 12.06.2017 година издаден од Министерство за транспорт и врски на РМ со важност до 18.05.2022 година и УВЕРЕНИЕ за положен испит за советник за безбедност при превоз на опасни материјали број [] од ден 18.05.2017 година издаден од Министерство за транспорт и врски на РМ на Стефанов Димитар, Заверени на Нотар;
27. СЕРТИФИКАТ за стручнооспособување на советник за безбедност при превоз на опасни материјали број [] од ден 12.06.2017 година издаден од Министерство за транспорт и врски на РМ со важност до 18.05.2022 година и УВЕРЕНИЕ за положен испит за советник за безбедност при превоз на опасни материјали број [] од ден 18.05.2017 година издаден од Министерство за транспорт и врски на РМ на Кукески Гоце, Заверени на Нотар;
28. Решение за распоредување на работно место МАШИНОВОЗАЧ број 55/03/3 од ден 15.04.2019 година издадено од МЖ Транспорт АД Скопје Подружница за влека на возови на работник Атанасовски Тони и Потврда –Одјава Образец М1-М-2 од 06.09.2007 година од Агенција за вработување на РМ, Копија верна на оригиналот;
29. Решение за распоредување на работно место МАШИНОВОЗАЧ број 55/04/20 од ден 17.05.2019 година издадено од МЖ Транспорт АД Скопје Подружница за влека на возови на работник Јовевски Томе и Потврда –Одјава Образец М1-М-2 од 05.09.2007 година од Агенција за вработување на РМ, Копија верна на оригиналот;
30. Решение за распоредување на работно место КОНДУКТЕР број 122/11/4 од ден 14.12.2018 година издадено од МЖ Транспорт АД Скопје Подружница за патнички сообраќај на работник Силев Николче и Потврда –Одјава Образец М1-М-2 од 13.11.2015 година од Агенција за вработување на РМ, Копија верна на оригиналот;
31. Решение за распоредување на работно место КОНДУКТЕР број 122/11/5 од ден 14.12.2018 година издадено од МЖ Транспорт АД Скопје Подружница за патнички сообраќај на работник Силјановски Горан и Потврда –Одјава Образец М1-М-2 од 01.09.2007 година од Агенција за вработување на РМ, Копија верна на оригиналот.

Агенцијата при извршениот увид во документацијата : докажување на условите за поседување на дозволата за вршење на јавен железнички превоз утврдени во членот 16 став (1) од Законот за железничкиот систем, утврди дека барателот до Агенцијата ги достави потребните документи согласно Законот.

Агенцијата при извршениот увид во Тековната состојба од Централен регистар на СРМ, Деловоден број 35020190020269 од 01.10.2019 година, утврди дека барателот, Македонски железници Транспорт АД Скопје на ден 11.09.2019 година до Централен регистар на СРМ поднел Пријава за упис на промена на статут, назив, скратен назив. Централниот регистар на СРМ на ден 01.10.2019 година донело Решение за промена на назив/фирма и Промена на скратен назив на субјектот, односно Целокупниот назив на субјектот Македонски железници транспорт АД Скопје и Кратко име МЖ Транспорт АД Скопје со промената гласи Железници на Република Северна Македонија Транспорт АД – Скопје, односно ЖРСМ Транспорт АД Скопје.

Согласно погоре наведеното, Агенцијата, на ден 17.01.2020 година со Допис број 12-173/10, му укажа на барателот дека е потребно до Агенцијата да поднесе Барање за измена на Дозволата за вршење јавен превоз во железничкиот сообраќај, Број на дозвола 01, Дозволанотификација број 12-327513, издадена од Министерство за транспорт и врски на ден

27.05.2009 година, а со важност од 01.01.2009 година согласно Правилникот за формата и содржината на образецот на барањето и упатството за пополнување на барањето за издавање на дозволата, анексот за финансиско покритие за одговорност од вршење дејност, формата и содржината на образецот на дозволата, како и формата, содржината и начинот на водење на регистарот на издадени дозволи за вршење на јавен железнички превоз.

Барателот на ден 20.01.2020 година постапувајќи согласно Правилникот до Агенцијата поднесе Барање за измена на Дозволата за вршење јавен превоз во железничкиот сообраќај, Број на дозвола 01, Дозвола-нотификација број 12-327513, издадена од Министерство за транспорт и врски на ден 27.05.2009 година, со важност од 01.01.2009 година.

Агенцијата утврди дека Барањето за измена на Дозволата за вршење јавен превоз во железничкиот сообраќај се однесува само на измена на точката 2 од Дозволата каде стои: Носител на дозволата - Име на превозник, Адреса, Телефон и Факс, а во прилог на Барањето не е приложена потребна документација согласно Правилникот, од причина што барателот истата ја имаше доставено до Агенцијата при извршената контрола.

Агенцијата, на ден 21.01.2020 година со Допис Бр.10-25/2, до Министерството за транспорт и врски поднесе Барање за мислење и насоки за постапување во врска со измена на Дозволата за вршење на јавен превоз во железничкиот сообраќај број 01, Нотификација број 12-327513 издадена од Министерство за транспорт и врски. Дозволата за јавен превоз на писмено барање на домашно правно лице ја издавало Министерството за транспорт и врски, а за издадените дозволи Министерството водело регистар согласно член 6 став (2) од Законот за железниците („Службен весник на Република Македонија" број 64/2005 и 24/2007 (Вон сила)). Од причина што со Закон за железничкиот систем не е прецизно предвидено кој постапува во случај на промена на фактите и околностите од значење за извршување на дејноста на железничкиот превозник на веќе издадена дозвола, Агенцијата до Министерството поднесе Барање за мислење и насоки кој е надлежен да изврши измена на Дозволата за вршење јавен превоз во железничкиот сообраќај, Број на дозвола 01, Дозвола-нотификација број 12-327513 издадена од Министерството за транспорт и врски, на ден 27.05.2009 година, а со важност од 01.01.2009 година, односно дали измената на Дозволата треба да ја изврши Министерството за транспорт и врски, кој ја издал Дозволата, или пак Агенцијата за регулирање на железничкиот сектор.

Министерство за транспорт и врски на ден 31.01.2020 година со Допис број 02-765/2 достави Одговор до Агенијата со укажување на:

-Член 15 став 3 од Законот за железничкиот систем, Дозволата за вршење на јавен железнички превоз на барање на јавно или приватно, домашно или странско правно лице ја издава Агенцијата за регулирање на железничкиот сектор.

-Член 6 став (2) од Законот за железниците, врз основа на кој е издадена дозволата од страна на Министерството за транспорт и врски повеќе не е во сила од донесување и стапување во сила на новиот Закон за железничкиот систем, односно од 15 април 2010 година.

-Агенцијата согласно член 137 од Законот за железничкиот систем требало во рок од три месеци од денот на влегувањето во сила на Законот за железничкиот систем да го усогласи своето работење согласно со одредбите на Законот за железничкиот систем.

Во меѓувреме, важноста на полисата за осигурување истече на ден 28.01.2020 година, а согласно член 16 став 1 точка 7 од Законот за железничкиот систем, за добивање на дозвола за вршење на јавен железнички превоз, правното лице мора е осигурано во осигурително друштво и да приложи полиса за осигурување на минимален осигурителен износ од 500.000 евра во денарска противвредност според девизниот курс на Народната банка на Република Македонија за покривање на штета настаната по однос на одговорност во вршењето на дејноста во согласност со националното и меѓународното право и да достави писмена изјава со која гарантира покривање на штета во случај на несреќа во однос на патниците, багажот, товарот, поштенските пратки, трети лица и околината во согласност со закон и други прописи и со меѓународни договори кои ја обврзуваат Република Македонија.

По барање на Агенцијата за достава на важечка полиса за осигурување барателот, со Допис бр. 1152/1 од 11.06.2021 година, до Агенцијата достави Полиса за осигурување на минимален осигурителен износ од 500.000 евра, во денарска противвредност според девизниот курс на Народната банка на Република Северна Македонија, за покривање на штета настаната по однос на одговорност во вршењето на дејноста.

По финалната евалуација на доставените документи и податоци од страна на барателот и Министерството за транспорт и врски, Агенцијата констатира дека:

Барателот ги исполнува условите за измена на Дозволата за вршење јавен превоз во железничкиот сообраќај, согласно Правилникот за формата и содржината на образецот на барањето и упатството за пополнување на барањето за издавање на дозволата, анексот за финансиско покритие за одговорност од вршење дејност, формата и содржината на образецот на дозволата, како и формата, содржината и начинот на водење на регистарот на издадени дозволи за вршење на јавен железнички превоз.

Агенцијата го уважи барањето на барателот и воедно констатира дека измената на Дозволата за вршење јавен превоз во железничкиот сообраќај нема да предизвика финансиски импликации кон барателот согласно членот 3 од Тарифник за висината на надоместокот за издавање на дозвола за вршење на јавен железнички превоз („Службен весник на Република Македонија“ 49/13), од причина што промената на статутот, називот, скратенот назив се врши согласно укажувањата на Владата на Република Северна Македонија Допис број 45-1656/1 и 45-1658/1 од 25.02.2019 година, Одлука за прогласување на амандманите XXXIII, XXXIV, XXXV и XXXVI на Уставот на Република Македонија и Одлука за прогласување на Уставниот закон за спроведување на амандманите од XXXIII до XXXVI на Уставот на Република Македонија („Службен весник на Република Македонија“ 6/19).

Врз основа на целокупната анализа, Управниот одбор на Агенцијата одлучи како во диспозитивот на оваа Одлука.

Број 10-25/10
25.08.2021 година
С к о п ј е

Доставено до:

- Директорот на Агенцијата
- Овластено лице за водење на управна постапка
- Архива на Агенцијата

Претседател на

Управен одбор на

**Агенцијата за регулирање на
железничкиот сектор**

Раде Лазаревски

